



Embassy of the United States of America

109 A Ismoili Somoni Street
Dushanbe, Tajikistan

Phone: (992 372) 229-2000
Fax: (992 372) 229-2050
<http://dushanbe.usembassy.gov>

САФОРАТИ ИМА ДАР ДУШАНБЕ ОЗМУНИ ЛОИҲАҲОРО ДАР ДОИРАИ БАРНОМАИ ДАСТМУЗДИ ХУРДИ ДАСТРАСӢ БА ОМУӢЗИШИ ЗАБОНИ АНГЛИСӢ БАРОИ СОЛҲОИ 2011-2013 ЭЪЛОН МЕНАМОЯД

МУӢЛАТИ ПЕШНИӢОДИ ЛОИӢАӢО: 8 августи соли 2011

Сафорати ИМА дар Душанбе даъватеро чиҳати супоридани лоиҳаҳо барои иштирок дар барномаи пешниҳоди дастмузди хурди дастрасӣ ба омӯзиши забони англисӣ дар солҳои 2011-2013 эълон менамояд. Ҳадафи ин барнома таъмин кардани ҷавонони бидуни имконият бо имконияти омӯзиши забони англисӣ ва такмили малакаҳои роҳбарии худ тавассути таълими асосҳои фарҳанги Амрико ва арзишҳои рушди демократӣ ва ҷалб шудан ба фаъолияти шаҳрвандӣ мебошад. Барномаи мазкур мактаббачагони синни 14-16 соларо аз хонаводаҳои камбизоат фаро мегирад. Барномаи пешниҳоди дастмузди хурди дастрасӣ ба омӯзиши забони англисӣ бояд омӯзиши дусолаи забони англисиро иборат аз ҳадди ақал 180 соати таълимӣ дар сол таъмин намояд. Ин барнома бояд дарсҳои забони англисӣ ва ҳамчунин фаъолиятҳои берун аз синф ва унсурҳои ташаккулдиҳандаро дарбар гирад. Намунаҳои унсурҳои ташаккулдиҳандаи вобаста ба забони англисӣ ва фарҳанги Амрико фаъолиятҳои монанди драма, компютер, рақс, хунар, мусиқӣ, бозиҳо, варзиш, сафарҳои маҳаллӣ, лоиҳаҳои махсуси фарҳангӣ ба монанди “Чоруми июл” ва рушди маҳоратҳои роҳбарӣ, эҷоди рӯҳияи кори гурӯҳӣ, масъулияти иҷтимоӣ ва маҳоратҳои таҳаммулро дар бар мегиранд. Машғулиятҳои пуршиддати тобистонаи Барномаи дастмузди хурди дастрасӣ ба омӯзиши забони англисӣ мумкин аст фаъолияти муҳими иловагӣ бошад ва/ё шомили барномаи дусолаи омӯзиши забони англисии донишҷӯ бошад. Ин машғулиятҳо бояд ҳадди ақал як ҳафта давом диҳанд ва ба онҳо ҷалбқунии шарикони англисизабон ва ғайрианглисизабон мумкин аст.

Пешниҳодҳо бояд тавсифи хаттии лоиҳаро дар қолаби Майкрософт Ворд ва тақсимои муфассали бучетро дар қолаби Майкрософт Эксел дар бар гиранд. Санади тавсифӣ (ҳадди аксар 3 саҳифа) бояд тафсилоти барнома, аз ҷумла меъёрҳо ва раванди интиҳоби донишҷӯ, синну соли донишҷӯ, шумораи умумии донишҷӯёни рӯйхатшаванда, санаи оғоз ва анҷоми таълим, шумораи соатҳои таълимӣ, ки донишҷӯ дар як ҳафта ва як сол аз он бархурдор мешавад, навъи барнома (мас., пас аз мактаб, рӯзҳои истироҳат, пурра ё машғулиятҳои пуршиддати тобистонии забони англисӣ), маводҳои таълимии истифодашаванда, шумораи омӯзгорони ҷалбшаванда, дигар муассисаҳо ва ё афроди ҳамкорикунанда, ки ба устувории минбаъдаи барнома саҳм мегузоранд ва ба ҳадафҳои барнома мувофиқанд, ном ва иттилоот бораи тамос бо дархосткунанда, тақсимои хароҷотҳо, натиҷаҳои таҳминшудаи барнома ва тафсилоти дигари барномаро дарбар гирад. *Лагерҳои тобистона таври қавӣ ҳавасманд карда мешаванд.*

Бучет (дар қолаби Эксел) бояд дорои тақсимои муфассали хароҷотҳо барои барномаи дусола, аз ҷумла таълим, китобҳо/маводҳо, ҳамлу нақд ва ғизои донишҷӯ, идорақунии лоиҳа, фаъолиятҳои сайқали дониш ва ғ. бошад. Ба ҳисоби миёна, харҷҳои як донишҷӯ дар ҷаҳорҷӯби барномаи дусола \$1,000 доллари амрикоиро фаро мегиранд. Шумораи пешниҳодшудаи донишҷӯён 20-25 нафар бар ҳар

як лоиҳа мебошад, вале шумораи зиёдтар бо хароҷоти камтар бештар тавсия дода мешавад. Синну соли донишҷӯён дар оғози барнома набояд аз 16 боло бошад.

Ба хотири қобили қабул будан барои баррасӣ, ҳар як дархосткунанда бояд дар ҳоли ҳозир ба барномаи таълими забони англисӣ ҷалб шуда бошад. Созмонҳои давлатӣ ва ғайридавлатӣ барои ариза пешниҳод намудан ба ин барнома қобили қабул ҳастанд. Таъминкунандагони ҳадамот аз манотиқи дурдасти Тоҷикистон барои ариза пешниҳод кардан ҳавасманд карда мешаванд.

Пешниҳодҳо бояд бо забони англисӣ на дертар аз **8 августи соли 2011** ба нишони зерин фиристода шаванд:

Сафорати Иёлоти Муттаҳидаи Амрико, Бахши робитаҳои ҷамъиятӣ

Ҳиёбони Исмоили Сомонӣ 109 А

Душанбе, Тоҷикистон

Тел: (992 37) 229 2316, 229 2000, факс: (992 37) 229 2050

Почтаи электронӣ: EnglishProgramsDushanbe@state.gov